

(ബി) ഇതിൽ ഉദ്പാദന മേഖല, സേവന മേഖല, പശ്ചാത്തല മേഖല എന്നിവയ്ക്ക് യഥാക്രമം എന്തു തുക വീതവും ഇത് എത്ര ശതമാനം വീതവും ചെലവഴിക്കപ്പെട്ടു എന്നു വ്യക്തമാക്കുമോ ?

ഉത്തരം

(എ) 2013-14-ലെ വാർഷിക ബഡ്ജറ്റ് പ്രകാരം ഗ്രാമപഞ്ചായത്തുകൾക്ക് ആകെ അനുവദിച്ച വികസന ഫണ്ട് വിഹിതം ലോക ബാങ്ക് സഹായവും, 13-ാം ധനകാര്യ കമ്മീഷൻ തുകയും ഉൾപ്പെടെ 2207.49 കോടി രൂപയാണ്.

(ബി) ഗ്രാമ പഞ്ചായത്തുകളുടെ 2013-14 സാമ്പത്തിക വർഷത്തിലെ പദ്ധതി ചെലവിന്റെ താൽക്കാലിക വിവരങ്ങൾ ചുവടെ ചേർക്കുന്നു :

മേഖല	ചെലവ്	തുക ലക്ഷത്തിൽ	
			ശതമാനം
ഉദ്പാദന മേഖല	6380.48		8.58%
സേവന മേഖല	61918.1		22.13%
പശ്ചാത്തല മേഖല	44467.8		17.84%

തദ്ദേശ സ്വയംഭരണ സ്ഥാപനങ്ങളുടെ പദ്ധതി ഫണ്ടുകളുടെ വിനിയോഗം

204 (4873) ശ്രീ. കോടിയേരി ബാലകൃഷ്ണൻ :

ഡോ. ടി. എം. തോമസ് ഐസക് :

ശ്രീ. എ. കെ. ബാലൻ :

ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങളുടെ 12-ാം പദ്ധതിയുടെ ഇതേവരെയുള്ള നടത്തിപ്പ് അവലോകനം ചെയ്തിട്ടുണ്ടോ ; ഈ കാലയളവിലെ പദ്ധതി ഫണ്ടുകളുടെ വിനിയോഗം സംബന്ധിച്ച് വിശദമാക്കുമോ ;

(ബി) 2012-13-ൽ മൊത്തം ഗ്രാന്റ്-ഇൻ-എയ്ഡ് തുകയുടെ എത്ര ശതമാനം വിനിയോഗിക്കുകയുണ്ടായിട്ടില്ല എന്നറിയിക്കുമോ ; ഇതിന്റെ മുഖ്യ കാരണങ്ങൾ എന്തെല്ലാമായിരുന്നു ;

(സി) തദ്ദേശസ്വയംഭരണ സ്ഥാപനങ്ങളിൽത്തന്നെ ചെലവിനങ്ങളിൽ വലിയ വ്യതിയാനങ്ങൾ കാണുന്നത് എന്തുകൊണ്ടാണെന്ന് പരിശോധിച്ചിട്ടുണ്ടോ ; വിശദമാക്കുമോ ?

ഉത്തരം

(എ) ഉണ്ട്.

LIBRARY ARCHIVES Kerala Legislative Assembly

	തുക കോടിയിൽ വകയിരുത്തിയത്	ചെലവഴിച്ചത്
2012-13	3228.00	2921.59 (91%)
2013-14 ഡിസംബർ 31 വരെ	4000.00	1544.45 (39%)
<b>(ബി)</b>		
വർഷം	വികസന ഫണ്ടിൽ ചെലവഴിക്കാത്ത തുക (%)	മെയിന്റനൻസ് ഫണ്ടിൽ ചെലവഴിക്കാത്ത തുക (%)
2012-13	29.33%	38.39%

പൊതുവെ പദ്ധതി ആസൂത്രണ സമയത്ത് മുൻകൂട്ടി കണ്ടെത്താൻ കഴിയാത്ത തടസ്സങ്ങളും നിർവ്വഹണ സമയത്ത് ഉണ്ടാകുന്ന അപ്രതീക്ഷിത സാങ്കേതിക ഭരണ തടസ്സങ്ങളുമായിരുന്നു.

(സി) ഓരോ തലത്തിലുമുള്ള തദ്ദേശ സ്വയംഭരണ സ്ഥാപനങ്ങൾക്ക് പദ്ധതികൾ ആവിഷ്കരിക്കാൻ കഴിയുന്ന വികസന മേഖലകൾ വ്യത്യസ്തമാണ്. അവയുടെ നിർവ്വഹണ ശേഷി വ്യത്യസ്തമായി ഉപയോഗിക്കപ്പെടുന്നതാവണം കാരണം.

**തദ്ദേശസ്വയംഭരണ സ്ഥാപനങ്ങൾ പദ്ധതിയിനത്തിൽ ചെലവഴിച്ച തുക**

205. (4878) ശ്രീ. എ. കെ. ബാലൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) 2013-14 സാമ്പത്തികവർഷം സംസ്ഥാനത്തെ തദ്ദേശസ്വയംഭരണ സ്ഥാപനങ്ങൾ പദ്ധതിയിനത്തിൽ ചെലവഴിച്ച തുകയുടെ വിശദാംശങ്ങൾ ലഭ്യമാക്കുമോ ;

(ബി) 2012-13 സാമ്പത്തികവർഷം പദ്ധതിയിനത്തിൽ ലഭിച്ച തുകയും, ചെലവഴിച്ച തുകയും അതിന്റെ ശതമാനവും ഗ്രാമ, ബ്ലോക്ക്, ജില്ലാ പഞ്ചായത്ത് തലത്തിൽ എപ്രകാരമായിരുന്നു ;

(സി) 2013-14 സാമ്പത്തികവർഷം ലഭിച്ച തുകയും, ചെലവാക്കിയ തുകയും അതിന്റെ ശതമാനവും ഗ്രാമ, ബ്ലോക്ക്, ജില്ലാ പഞ്ചായത്ത് തലത്തിൽ എപ്രകാരമായിരുന്നു ;

(ഡി) 2012-13 സാമ്പത്തികവർഷം തദ്ദേശസ്വയംഭരണ സ്ഥാപനങ്ങളുടെ റ്റി.എസ്.പി., എസ്.സി.പി. ഫണ്ട് വിനിയോഗം എപ്രകാരമായിരുന്നു ; ലഭിച്ച തുക, ചെലവാക്കിയ തുക, ശതമാനം ഗ്രാമ, ബ്ലോക്ക്, ജില്ലാ പഞ്ചായത്ത് തലത്തിൽ വ്യക്തമാക്കുമോ ;

(ഇ) 2013-14 സാമ്പത്തികവർഷം തദ്ദേശസ്വയംഭരണ സ്ഥാപനങ്ങളുടെ റ്റി.എസ്.പി., എസ്.സി.പി. ഫണ്ട് വിനിയോഗം എപ്രകാരമായിരുന്നു ; ലഭിച്ച തുക, ചെലവാക്കിയ തുക, ശതമാനം ഗ്രാമ, ബ്ലോക്ക്, ജില്ലാ പഞ്ചായത്ത് ക്രമത്തിൽ വ്യക്തമാക്കുമോ ;

LIBRARY ARCHIVES Kerala Legislative Assembly